



भारतीय रिज़र्व बैंक सर्विसेज़ बोर्ड

RESERVE BANK OF INDIA SERVICES BOARD

सांख्यिकी और सूचना प्रबंध विभाग (सांसूप्रवि) में ग्रेड 'बी' अधिकारियों की सीधी भर्ती - पैनल वर्ष 2025

ऑनलाइन/लिखित परीक्षा के लिए सूचना पुस्तिका

प्रश्नपत्र - II और III

1. परीक्षा की योजना :

इस परीक्षा में दो प्रश्नपत्र (दो पालियों में आयोजित) होंगे जो इस प्रकार हैं:

पाली	प्रश्नपत्र	प्रश्नपत्र का नाम	प्रश्नों की संख्या	कुल अंक	अवधि (मिनट)
पूर्वाह्न	प्रश्नपत्र-II	वर्णनात्मक प्रकार (सांख्यिकी पर) (प्रश्नपत्र कंप्यूटर पर दर्शाया जाएगा और उत्तर उत्तरपुस्तिका पर लिखने होंगे)	5	100	180
अपराह्न	प्रश्नपत्र-III	अंग्रेजी (वर्णनात्मक) (उत्तर की-बोर्ड की सहायता से टाइप करने होंगे)	3	100	90

परीक्षा केवल उन्हीं उम्मीदवारों के लिए आयोजित की जाएगी जिन्हें प्रश्नपत्र-I के परिणामों के आधार पर सूचीबद्ध किया गया है। यह परीक्षा दो पालियों में होगी। उम्मीदवारों को दोनों पालियों में उपस्थित होना होगा। प्रश्नपत्र वार परीक्षा/पालियों की तिथि, समय और परीक्षा स्थल प्रवेश पत्र में दर्शाया गया है। दोनों पालियों के लिए केवल एक ही प्रवेश पत्र जारी किया जाएगा। उम्मीदवारों को सलाह दी जाती है की प्रश्नपत्र II तथा प्रश्नपत्र III के लिए एकही प्रवेशपत्र साथ लाएं। प्रवेशपत्र आरबीआई की वेबसाइट से डाउनलोड किया जाना चाहिए।

साक्षात्कार हेतु सूचीबद्ध किए जाने के लिए न्यूनतम कुल कट-ऑफ अंक बोर्ड द्वारा रिक्तियों की संख्या के आधार पर तय किए जाएंगे। साक्षात्कार हेतु सूचीबद्ध उम्मीदवारों के रोल नंबर भारतीय रिज़र्व बैंक की वेबसाइट (www.rbi.org.in) पर प्रकाशित किए जाएंगे। साक्षात्कार पत्र केवल सूचीबद्ध उम्मीदवारों की पंजीकृत ई-मेल आईडी पर ही भेजे जाएंगे।

प्रश्नपत्र-II हिंदी और अंग्रेजी में द्विभाषी रूप में तैयार किया जाएगा। उम्मीदवारों के लिए प्रश्नों को हिंदी अथवा अंग्रेजी में चुनने का विकल्प मौजूद होगा।

प्रश्नपत्र-II और III के लिए परीक्षा की अवधि क्रमशः 180 मिनट और 90 मिनट होगी; हालांकि, आपको परीक्षा स्थल पर क्रमशः लगभग 240 और 150 मिनट रुकना पड़ सकता है, जिसमें उपस्थिति दर्ज कराने, फोटो पहचान के प्रमाण की फोटोप्रति के साथ प्रवेशपत्र जमा करने, उत्तर पुस्तिकाओं को जमा करने, लॉगिंग इन करने आदि में लगने वाला समय शामिल है।

2. ऑनलाइन परीक्षा के लिए परिचालन अनुदेश: प्रश्नपत्र-II और प्रश्नपत्र-III

- (1) उम्मीदवार को एक लॉगइन स्क्रीन दिखाई देगी। उम्मीदवार को प्रवेश पत्र पर मुद्रित लॉगइन आईडी और पासवर्ड का प्रयोग करते हुए लॉगइन करना है।
- (2) उम्मीदवार की प्रोफाइल (नाम, रोल नं. आदि) दिखाई देगी और यदि प्रोफाइल सही हो तो उम्मीदवार को 'I Confirm' बटन पर क्लिक करके पुष्टि करनी होगी। उसके बाद स्क्रीन पर अनुदेश प्रदर्शित होंगे। उम्मीदवार को यह सुनिश्चित करना है कि प्रदर्शित की गई प्रोफाइल उसी की हो। किसी भी विसंगति के मामले में, परीक्षा शुरू होने से पहले केंद्र समन्वयक/केंद्र प्रभारी/केंद्र अधिकारी को इसकी सूचना दी जाए।

- (3) उम्मीदवार को अनुदेशों को सावधानीपूर्वक पढ़ना है और स्क्रीन पर नीचे की ओर दिए 'चेकिंग' बॉक्स को क्लिक करके यह दर्शाना है कि उसने अनुदेशों को पढ़ लिया है। तब उसके बाद 'I am ready to begin' बटन एक्टिवेट हो जाता है।
- (4) 'I am ready to begin' बटन पर क्लिक करने के पश्चात परीक्षा का वास्तविक समय प्रारम्भ हो जाएगा ।
- (5) एक समय पर एक ही प्रश्न दिखाई देगा ।

- (6) सर्वर पर घड़ी सेट की गई है और आपके स्क्रीन पर ऊपरी दाएं कोने में काउंट डाउन टाइमर आपके लिए परीक्षा पूरी करने के लिए शेष समय दर्शाएगा। घड़ी में समय पूरा हो जाने पर परीक्षा का समय स्वतः पूरा हो जाता है। उम्मीदवार को अपनी परीक्षा समाप्त करने या सबमिट करने की आवश्यकता नहीं होती है।

(निर्देश 7-14 केवल प्रश्नपत्र -III [अंग्रेजी (वर्णनात्मक)] के लिए लागू हैं।)

- (7) स्क्रीन के दाहिने कोने पर प्रश्न पैलेट, प्रत्येक प्रश्न के लिए निम्न में से कोई एक स्थिति प्रकट करता है:

- 1 आप अभी तक प्रश्न पर नहीं गए हैं।
- 2 आपने प्रश्न का उत्तर नहीं दिया है।
- 3 आप प्रश्न का उत्तर दे चुके हैं।
- 4 आपने प्रश्न का उत्तर नहीं दिया है पर प्रश्न को पुनर्विचार के लिए चिह्नित किया है।
- 5 प्रश्न जिसका उत्तर दिया गया है और समीक्षा के लिए भी चिह्नित है, उसका मूल्यांकन किया जायेगा।

पुनर्विचार के लिए चिह्नित (Marked for Review) स्थिति सामान्यतः अनुस्मारक के रूप में कार्य करती है जिसे उम्मीदवार ने प्रश्न को दोबारा देखने के लिए सेट किया है । यदि उम्मीदवार ने किसी प्रश्न के लिए उत्तर चुना है जिसे पुनर्विचार के लिए चिह्नित किया है, तब अंतिम मूल्यांकन में उस उत्तर पर विचार किया जाएगा।

- (8) उत्तर देने हेतु प्रश्न चुनने के लिए उम्मीदवार स्क्रीन के दाईं ओर प्रश्न पैलेट पर प्रश्न संख्या पर क्लिक कर सकता है।
- (9) रिव्यू के लिए कोई प्रश्न मार्क करने के लिए 'Mark for Review & Next' पर क्लिक कीजिए।
- (10) उत्तर देने के लिए प्रश्न चुनने के लिए उम्मीदवार को निम्नलिखित में से एक करना है:

क. उस नंबर के प्रश्न पर सीधे जाने के लिए आपके स्क्रीन पर दाएं प्रश्न पैलेट पर प्रश्न नंबर पर क्लिक कीजिए। नोट करें कि इस विकल्प के प्रयोग पर वर्तमान प्रश्न का उम्मीदवार का उत्तर **सेव नहीं होता है**।

ख. मौजूदा प्रश्न का उत्तर सेव करने के लिए और क्रम में अगले प्रश्न पर जाने के लिए **Save and Next** पर क्लिक कीजिए।

ग. मौजूदा प्रश्न का उत्तर सेव करने, के लिए तथा अगले प्रश्न पर जाने के लिए **'Mark for Review & Next'** पर क्लिक कीजिए।

- (11) पुनरीक्षण के लिए प्रश्न चिह्नित करने के लिए **Mark for Review & Next** पर क्लिक कीजिए । यदि **Marked for Review** के लिए चिह्नित प्रश्न के लिए उत्तर चुना जाता है तो अंतिम मूल्यांकन में उत्तर पर विचार किया जाएगा।
- (12) जो प्रश्न उत्तर देने के बाद 'Save' या 'Mark for Review' किए गए हैं, सिर्फ उन्हीं प्रश्नों पर मूल्यांकन के लिए विचार किया जाएगा।
- (13) उम्मीदवार अपने उत्तर में परिवर्तन केवल सबमिशन से पहले कर सकते हैं ।
- (14) परीक्षा अवधि की समाप्ति के बाद, उम्मीदवार न ही किसी भी प्रश्न का उत्तर दे पाएंगे और न ही अपने उत्तर जांच पाएंगे। कंप्यूटर सिस्टम द्वारा उम्मीदवार के उत्तर स्वतः सेव कर लिए जाएंगे।
- (15) उम्मीदवार केवल परीक्षा शुरू होने से पहले परीक्षा एडमिनिस्ट्रेटर से अपनी शंकाओं का समाधान कर सकता है। परीक्षा शुरू होने के बाद किसी भी क्वेरी (शंका) का उत्तर नहीं दिया जाएगा।

- (16) **प्रश्नपत्र-II- सांख्यिकी** - प्रश्न कंप्यूटर स्क्रीन पर दिखाए जाएंगे उत्तर लिखने के लिए अलग-अलग उत्तर-पुस्तिका दी जाएगी। इस प्रश्नपत्र के लिए उपरोक्त 7-14 निर्देश लागू नहीं हैं। कृपया उत्तर-पुस्तिका/ऑनलाइन निर्देश पत्र पर दिए गए अनुदेशों को पढ़ें।
- (17) **प्रश्नपत्र -III : अंग्रेजी (वर्णनात्मक)** - प्रश्न कंप्यूटर स्क्रीन पर दिखाए जाएंगे और उत्तर कीबोर्ड का प्रयोग करके टाइप करने होंगे।

कृपया ध्यान दें :

- (i) प्रश्न कंप्यूटर के मॉनिटर पर दर्शाए जाएंगे।
- (ii) एक बार में केवल एक प्रश्न दर्शाया जाएगा।
- (iii) **प्रश्नपत्र-II के लिए प्रश्न** हिंदी और अंग्रेजी में **द्विभाषी रूप में होंगे और प्रश्नपत्र-III के लिए केवल अंग्रेजी में होंगे। प्रश्नपत्र-III अंग्रेजी (वर्णनात्मक) के लिए, उत्तर कीबोर्ड का प्रयोग करते हुए दिए गए स्थान पर टाइप करने होंगे ।**

"टाइप करते समय यदि आप 'स्पेस बार' (Space bar) दबाते हैं और फिर 'एंटर कुंजी' (Enter key) दबाते हैं, तो 'कर्सर' (cursor) अगली पंक्ति में नहीं जाएगा। हालाँकि यदि आप अंतिम शब्द के तुरंत बाद 'एंटर कुंजी' (Enter key) दबाते हैं, तो 'कर्सर' (cursor) अगली पंक्ति में चला जाएगा। आपको इस बात पर भी ध्यान देना होगा कि यदि स्पेस बार (Space bar) / एंटर कुंजी (Enter key) को एक से अधिक बार दबाया जाता है, तो सिस्टम (system) उसे एक की स्ट्रोक (single keystroke) (यानी कि एक स्पेस (Space) और एक एंटर (Enter) अगली लाइन में) मानेगा।"

3. सभी प्रश्नपत्रों के सबमिशन के बारे में -

- (1) उम्मीदवारों को परीक्षा के पूर्ण समय की समाप्ति से पूर्व अपने उत्तरों या उत्तर-पुस्तिका को सबमिट करने की अनुमति नहीं होगी।
- (2) उम्मीदवार अपना उत्तर केवल सबमिट करने से पूर्व ही बदल सकता/सकती है ।
- (3) परीक्षा अवधि की समाप्ति के पश्चात, उम्मीदवार न ही किसी भी प्रश्न का उत्तर दे पाएंगे और न ही अपने उत्तर जांच पाएंगे।

4. सामान्य अनुदेश:

- (1) कृपया प्रवेश पत्र में दिए गए पंजीकरण संख्या, रोल नंबर, पासवर्ड, तारीख, समय और परीक्षा स्थल के पते को नोट करें। उम्मीदवार को प्रवेश पत्र जारी किया गया है इसका यह अर्थ नहीं है कि बोर्ड द्वारा उनकी उम्मीदवारी को अंततः स्वीकृति दे दी गई है अथवा परीक्षा के उनके आवेदन में उनके द्वारा भरी गई प्रविष्टियों को बोर्ड ने सत्य और सही मान लिया है। यह नोट किया जाए कि चरण-I (प्रश्नपत्र-I) और चरण-II (प्रश्नपत्र-II और प्रश्नपत्र-III) परीक्षा के परिणाम के आधार पर जो उम्मीदवार अर्हक होंगे, केवल उनके साक्षात्कार के समय पर बोर्ड पात्र उम्मीदवारों अर्थात् आयु, शैक्षणिक योग्यता, और श्रेणी (अनुसूचित जाति/ अनुसूचित जनजाति/अपि/ पीडब्ल्यूबीडी/ ईडब्ल्यूएस) आदि का मूल दस्तावेजों के संदर्भ में सत्यापन करेगा। इसलिए उम्मीदवार कृपया यह नोट करें कि यदि किसी भी स्तर पर यह पाया जाता है कि आप विज्ञापन में दिए गए पात्रता मानदंडों को पूर्ण नहीं करते हैं अथवा आवेदन में आपके द्वारा दी गई जानकारी गलत है तो आपकी उम्मीदवारी ऐसी किसी कार्यवाई सहित तत्काल रद्द किए जाने की भागी होगी, जिसे बोर्ड/भारतीय रिजर्व बैंक करना चाहेगा। उम्मीदवार कृपया नोट करें कि प्रवेश पत्र भारतीय रिजर्व बैंक में रोजगार का प्रस्ताव नहीं है।
- (2) परीक्षा स्थल की पुष्टि करने के लिए परीक्षा से एक दिन पहले उम्मीदवार परीक्षा स्थल जाकर देख सकते हैं ताकि परीक्षा के दिन वे समय पर रिपोर्ट कर सकें। गेट बंद होने के समय के बाद रिपोर्ट करने वाले उम्मीदवारों को परीक्षा में बैठने की अनुमति नहीं दी जाएगी।
- (3) उम्मीदवार को अपना नवीनतम पासपोर्ट आकार का फोटोग्राफ चिपकाकर प्रवेश पत्र अपने साथ परीक्षा स्थल पर लाना होगा (वही फोटो चिपकाएं जिसे पंजीकरण के समय अपलोड किया गया हो।)

- (4) कृपया वर्तमान में वैध फोटो युक्त पहचान का प्रमाण मूल रूप में और उसकी एक फोटोकॉपी भी साथ लाएं - **यह अनिवार्य है। इन दस्तावेजों के बिना आने वाले उम्मीदवारों को परीक्षा में बैठने नहीं दिया जायेगा।** कृपया प्रवेश-पत्र तथा पहचान के प्रमाणपत्र की फोटोकॉपी समुचित रूप से स्टेपल करके केंद्र प्रभारी को सौंप दें। वर्तमान में वैध निर्धारित फोटो पहचान प्रमाण हैं-पैनकार्ड/पासपोर्ट/स्थायी ड्राइविंग लाइसेंस/फोटोग्राफ वाले वोटर्स कार्ड/फोटोग्राफ युक्त बैंक पास बुक/आधिकारिक पत्रशीर्ष पर राजपत्रित अधिकारी द्वारा जारी फोटो पहचान का प्रमाण/आधिकारिक पत्रशीर्ष पर जन प्रतिनिधि द्वारा जारी फोटो पहचान का प्रमाण/मान्यता प्राप्त कालेज/यूनिवर्सिटी द्वारा जारी वैध वर्तमान फोटो पहचान पत्र/आधार कार्ड/फोटो युक्त ई-आधार कार्ड/कर्मचारी पहचान पत्र/फोटोग्राफ युक्त बार कौंसिल पहचान पत्र । **कृपया नोट करें - राशन कार्ड और लर्नर ड्राइविंग लाइसेंस को वैध पहचान-प्रमाण के रूप में स्वीकार नहीं किया जाएगा।** स्टाफ उम्मीदवारों को आरबीआई द्वारा जारी पहचान पत्र लाना होगा । कृपया ध्यान दें कि प्रवेश पत्र पर लिखा गया उम्मीदवार का नाम (जैसे आपने पंजीकरण के दौरान दिया है) फोटो पहचान प्रमाण पर दिखते नाम से बिल्कुल मिलना चाहिए। महिला उम्मीदवार जिन्होंने शादी के पश्चात अपने पहले/अंतिम/बीच के नाम में परिवर्तन किया हो वे इस पर विशेष ध्यान दें। प्रवेश पत्र पर और फोटो पहचान प्रमाण में दिए गए नाम में यदि जरा भी बेमेल हुआ तो आपको परीक्षा में शामिल होने नहीं दिया जाएगा। उन उम्मीदवारों के मामले में जिन्होंने अपना नाम बदल लिया है, यदि वे राजपत्रित अधिसूचना या अपना विवाह प्रमाण पत्र या शपथपत्र प्रस्तुत करते हैं तो ही उन्हें अनुमति दी जाएगी ।
- (5) बायोमैट्रिक डेटा (अंगूठे का निशान) और फोटोग्राफ परीक्षा स्थल पर परीक्षा शुरू होने से पहले लिया जाएगा। बायोमैट्रिक डेटा सत्यापन प्राधिकारी का इस संदर्भ में (डाटा मैच करता है या नहीं करता है) निर्णय अंतिम होगा और उम्मीदवारों के लिए बाध्यकारी होगा। बायोमैट्रिक डेटा कैप्चर करने/सत्यापन करने की प्रक्रिया में किसी भी अवसर पर भाग लेने से इनकार करने पर उम्मीदवारी रद्द हो सकती है। बायोमैट्रिक डेटा कैप्चरिंग के संबंध में कृपया निम्नलिखित पहलुओं पर ध्यान दें
- (क) यदि उंगलियों पर कोई परत हो (स्याही/मेहंदी/रंग आदि लगी हुई) तो उन्हें अच्छी तरह से धोना सुनिश्चित करें ताकि परीक्षा की तिथि से पहले उन पर लगी परत उतर जाए।
- (ख) यदि उंगलियां मैली या धूलभरी हों तो अंगूठे के निशान (बायोमैट्रिक) लिए जाने से पहले उन्हें धोकर सुखा लेना सुनिश्चित करें।
- (ग) सुनिश्चित कर लें कि दोनों हाथों की उंगलियां सूखी हों। यदि उंगलियां नम हों तो प्रत्येक उंगली पोंछकर उसे सुखा लें।
- (घ) यदि कैप्चर किया जाने वाला अंगूठा चोटिल/क्षतिग्रस्त हो तो तुरंत परीक्षा केंद्र में संबंधित प्राधिकारी को सूचित करें।
(इन बिंदुओं में से किसी का भी पालन न करने पर परीक्षा में शामिल होने से वंचित रखा जाएगा)
- (6) फ्रिस्कींग (मेटल डिटेक्टरों का इस्तेमाल किया जाएगा) के दौरान समय बचाने के लिए उम्मीदवारों को निम्न ड्रेस कोड की सलाह दी जाती है:
- हल्के कपड़े, जिनका इस्तेमाल किसी भी यंत्र या संचार उपकरण को छिपाने के लिए नहीं किया जा सके
 - आधी बांह वाले कपड़े लेकिन इनमें ऐसे बड़े बटन या ऐसा कोई भी बैज, ब्रोच आदि न लगा हो, जिनका इस्तेमाल संचार उपकरण, ब्लूटूथ, कैमरा आदि को छिपाने के लिए किया जा सके
 - स्लिपर्स, सैंडल पहनें और जूते/मोजे न पहनें
 - ज़िपर, बटन आदि जैसी धातु की वस्तु रहित हल्के वस्त्र पहनें
- हालांकि, प्रथागत/धार्मिक परिधान पहनकर आने वाले और पीडब्ल्यूबीडी उम्मीदवारों को उचित तलाशी के लिए रिपोर्टिंग समय से पूर्व केंद्र पर रिपोर्ट करना चाहिए।
- (7) उम्मीदवारों को परीक्षा स्थल पर केंद्र समन्वयक/स्थल प्रभारी/स्थल अधिकारी के निर्देशों का निष्ठापूर्वक पालन करना चाहिए। यदि कोई उम्मीदवार निर्देशों/नियमों का उल्लंघन करता है, तो इसे कदाचार/ अनुचित साधनों का प्रयोग माना जाएगा और ऐसे उम्मीदवार को आरबीआईएसबी द्वारा निर्धारित अवधि के लिए परीक्षा में बैठने से वंचित कर दिया जाएगा।
- (7) परीक्षा के दौरान कैलकुलेटर (अलग या घड़ी के साथ) पुस्तकों, नोट बुक, लिखित नोट्स, पेजर, सेल फोन (कैमरे की सुविधा सहित या रहित) अथवा इसी तरह के किसी भी इलेक्ट्रॉनिक संचार उपकरण आदि के प्रयोग की अनुमति नहीं होगी। उम्मीदवारों को सूचित किया जाता है कि सेल फोन/पेजर सहित कोई भी प्रतिबंधित वस्तु परीक्षा स्थल पर न लाएं। जो उम्मीदवार परीक्षा के दौरान किसी दूसरे उम्मीदवार को / से सहायता देने / लेने सहित किसी अनुचित साधन या किसी कदाचार का सहारा लेते हुए पाया गया, उसे अयोग्य घोषित कर दिया जाएगा। उम्मीदवारों को यह सुनिश्चित करने के लिए सतर्क रहना चाहिए कि दूसरा कोई उम्मीदवार उनके उत्तरों की नकल न कर सके।

- क. प्रश्नपत्र -II के लिए नॉन-प्रोग्रामेबल (साइटिफिक) कैलकुलेटर के उपयोग की अनुमति है। ऐसा कैलकुलेटर केवल सांस्क्रिप्टिबल उम्मीदवारों के लिए स्क्रीन पर ऑनलाइन उपलब्ध होगा।
- ख. आपको सांख्यिकी पर प्रश्नपत्र-II के उत्तर लिखने के लिए एक ही रंग (नीला या काला) के बाल पाइंट पेन साथ लाने होंगे।
- ग. प्रश्नपत्र -III-अंग्रेजी (वर्णनात्मक) के लिए कैलकुलेटर का प्रयोग करने की अनुमति नहीं है।

(8) जो उम्मीदवार छल रूप धारण करने अथवा ऐसे जाली दस्तावेज प्रस्तुत करने जिनके साथ छेड़छाड़ की गई हो अथवा ऐसे बयान देने जो गलत या झूठे हों अथवा किसी महत्वपूर्ण जानकारी को छुपाने अथवा अन्यथा परीक्षा में प्रवेश पाने हेतु किसी अन्य अनियमित या अनुचित माध्यम का प्रयोग करने अथवा परीक्षा हॉल में अनुचित साधनों का प्रयोग करने अथवा प्रयोग करने का प्रयास करने अथवा परीक्षा हॉल में दुर्यवहार करने का दोषी है या जिसे बोर्ड द्वारा दोषी घोषित किया गया है, उसे स्थायी रूप से अथवा निर्दिष्ट अवधि के लिए परीक्षा से वंचित किया जा सकता है -

- बोर्ड द्वारा उम्मीदवारों के चयन हेतु बोर्ड द्वारा ली गई किसी भी परीक्षा में प्रवेश अथवा साक्षात्कार में उपस्थिति से, और
- बैंक द्वारा उसके अधीन रोजगार से, और
- यदि वह पहले से ही बैंक की सेवा में है, तो उचित नियमों के अंतर्गत अनुशासनिक कार्रवाई का भागी होगा।

(9) **बैंचमार्क दिव्यांग व्यक्तियों (पीडब्ल्यूबीडी) के लिए टिप्पणी:**

- परीक्षा के प्रत्येक घंटे के लिए बीस (20) मिनट के अतिरिक्त / क्षतिपूर्क समय की केवल उन्हीं दिव्यांगजनों को अनुमति दी जाएगी जिन्हें गति सहित लिखने/टाइप करने में शारीरिक रूप से असुविधा हो और जो एक स्क्राइब की सुविधा का उपयोग करते हों। हालांकि परीक्षा के प्रत्येक घंटे के लिए बीस (20) मिनट का अतिरिक्त/ क्षतिपूर्क समय सभी दृष्टिबाधित उम्मीदवारों को प्रदान किया जाएगा, भले ही वे स्क्राइब या स्व लेखन का विकल्प चुनते हों या मैग्नीफायर जैसे सहायक उपकरणों की सहायता लेते हों।
- पीडब्ल्यूबीडी उम्मीदवार, जो स्क्राइब की सुविधा लेना चाहते हैं, वे उनके लिए दिए गए अनुदेशों को डाउनलोड कर लें और ध्यान से पढ़ लें, जिसे भारतीय रिज़र्व बैंक की वेबसाइट (www.rbi.org.in) से डाउनलोड किया जा सकता है।
- स्क्राइब का उपयोग करने वाले उम्मीदवारों को एक संयुक्त वचनपत्र /घोषणा पत्र भी प्रस्तुत करना होगा, जिसे भारतीय रिज़र्व बैंक की वेबसाइट (www.rbi.org.in) से डाउनलोड किया जा सकता है।
- सभी दृष्टिबाधित उम्मीदवारों को ऑन स्क्रीन मैग्निफायर की सुविधा का प्रयोग करने की अनुमति दी जाएगी।

(10) **विनिर्दिष्ट दिव्यांगजन RPwD अधिनियम, 2016 की धारा 2(s) की परिभाषा के तहत शामिल हैं, लेकिन उक्त अधिनियम की धारा 2(r) की परिभाषा के अंतर्गत नहीं आते हैं, अर्थात 40% से कम दिव्यांगता वाले उम्मीदवार जिन्हें लिखने में कठिनाई वाले व्यक्तियों के लिए नोट:**

- परीक्षा के प्रत्येक घंटे के लिए बीस (20) मिनट के प्रतिपूर्क समय की अनुमति उन उम्मीदवारों को दी जा सकती है, जो RPwD अधिनियम, 2016 की धारा 2 (s) की परिभाषा के तहत विनिर्दिष्ट दिव्यांग हैं, लेकिन उक्त अधिनियम की धारा 2(r) की परिभाषा के अंतर्गत नहीं आते हैं, अर्थात ऐसे व्यक्ति जिनकी दिव्यांगता 40% से कम हो और जिन्हें लिखने में कठिनाई हो और जो लेखन सहायक (स्क्राइब) की सुविधा पाने के पात्र हों।
- ऐसे उम्मीदवार जो स्क्राइब की सुविधा का उपयोग करना चाहते हैं, उन्हें उनके लिए दिए गए निर्देशों को डाउनलोड कर ध्यान से पढ़ना होगा, जिसे आरबीआई की वेबसाइट से भी डाउनलोड किया जा सकता है।
- इन उम्मीदवारों से यह भी अपेक्षा की जाती है कि वे बैंक की वेबसाइट www.rbi.org.in पर दिए गए प्रपत्र के अनुसार '40 प्रतिशत से कम दिव्यांगता वाले और लिखने में कठिनाई वाले विनिर्दिष्ट दिव्यांगता वाले उम्मीदवारों के लिए अनुदेश' के साथ अनुबंध-II में दिए गए प्रपत्र के अनुसार स्क्राइब से संबंधित विवरण प्रस्तुत करें।

(11) परीक्षा की व्यवस्था में कुछ समस्या आने की संभावना को पूरी तरह नकारा नहीं जा सकता जिससे परीक्षा की डिलिवरी तथा/अथवा परिणाम आने पर प्रभाव पड़ सकता है। ऐसी स्थिति में समस्या को दूर करने का हर संभव प्रयास किया

जाएगा जिसमें उम्मीदवारों का स्थानांतरण, परीक्षा में विलंब होना शामिल हैं। परीक्षा का पुनः आयोजन पूर्णतः परीक्षा संचालित करने वाले निकाय के विवेकाधिकार पर निर्भर है। उम्मीदवारों का पुनः परीक्षा के लिए कोई दावा नहीं होगा। जो उम्मीदवार स्थानांतरण अथवा विलंब से होने वाली परीक्षा में उपस्थित होना स्वीकार नहीं करेंगे उन्हें प्रक्रिया से सरसरी तौर पर खारिज कर दिया जाएगा।

- (12) सही व गलत उत्तरों के पैटर्न में समानता का पता लगाने के लिए आपके प्रत्युत्तरों का परीक्षा में सम्मिलित अन्य उम्मीदवारों के साथ विश्लेषण किया जायेगा। यदि निर्धारित प्रक्रिया के अनुसार यह अनुमान लगता/निष्कर्ष निकलता है कि प्रत्युत्तरों में सहभागिता की गई है और प्राप्त अंक वास्तविक/वैध नहीं है तो आपको अयोग्य ठहराया या उम्मीदवारी रद्द की जा सकती है। नकल करते, सहायता लेते या देते या उम्मीदवार के लिए अनुचित ऐसा व्यवहार करते हुए पाये गए उम्मीदवार के मूल्यांकन पर विचार नहीं किया जाएगा। आगे, बोर्ड ऐसे उम्मीदवारों के खिलाफ मौजूदा कानून के प्रावधानों के तहत यथोचित कार्रवाई कर सकता है।
- (13) यदि कोई व्यक्ति किसी भी रूप में परीक्षा की विषयवस्तु या उसमें दी गई किसी भी जानकारी को पूर्णतः या आंशिक रूप से या मौखिक या लिखित, इलेक्ट्रॉनिक या यांत्रिक किसी भी माध्यम से प्रकट करने, प्रकाशित करने, पुनः प्रस्तुत करने, संचारित करने, स्टोर करने या उसके ट्रांसमिशन और स्टोरेज में सहायता करता हुआ पाया जाता है या परीक्षा हॉल में दिए गए कागज-पत्र को ले जाता हुआ या परीक्षा की विषयवस्तु को अनधिकृत रूप से अपने पास रखता पाया जाता है तो उसके विरुद्ध अभियोग चलाया जा सकता है।
- (14) भा.रि.बैं. स्टाफ उम्मीदवारों के अतिरिक्त सभी उम्मीदवारों को अपनी यात्रा एवं अन्य खर्च का स्वयं वहन करना होगा। बोर्ड उम्मीदवारों के भोजन/आवास की कोई व्यवस्था नहीं करेगा।
- (15) रफ शीट, उत्तर-पुस्तिका, प्रवेश पत्र और फोटो पहचान प्रमाणपत्र प्रबंधन:
- क. यदि आवश्यक हो तो, प्रत्येक उम्मीदवार की डेस्क पर रखी रफ शीट का प्रयोग उम्मीदवार द्वारा किया जा सकता है।
 - ख. वे उम्मीदवार जो स्क्राइब की सेवाओं का लाभ उठाते हैं, उन्हें प्रवेश पत्र और फोटो पहचान प्रमाणपत्र की कॉपी के साथ स्क्राइब फॉर्म / वचनपत्र प्रस्तुत करना होगा।
 - ग. उम्मीदवार को परीक्षा स्थल छोड़ने से पहले फोटो पहचान प्रमाणपत्र की फोटोकॉपी के साथ रफ शीट, उत्तर पुस्तिका, प्रवेश पत्र निरीक्षक (Invigilator) को सौंपना होगा।
- (16) उम्मीदवारों को सलाह दी जाती है कि वे “The Public Examinations (Prevention of Unfair Means) Act, 2024” और “The Public Examinations (Prevention of Unfair Means) Rules, 2024” पर ध्यान दें।